



ಜಂಬಲ್ ಸೇಲ್

-ಜೊಸ್ತಿ ಡಿ'ಸೋಜ, ಉರ್ವಾ

ತೊ ದೀಸ್ ಆಯ್ತಾರ್! ಮೀಸ್ ನವ್ ವರಾಂಚೆರ್ ಸೊಂಪ್ಲೆಂ ತರೆಯಿ ಎಕಾ ಮಹಿನ್ಯಾ ಉಪ್ರಾಂತ್ ಇಗರ್ಜೆಚ್ಯಾ ಮಯ್ದಾನಾಚೆರ್ ಚಲುಂಕ್ ಆಸ್ಚ್ಯಾ ಫೆನ್ನಿಫೆಟಾ ತರ್ಫನ್ ಥೊಡೆಂ ಕಾಮ್ ಆಸ್ಲೆಂ ಜಾಲ್ಲ್ಯಾನ್ ಮ್ಹಾಕಾ ಘರಾ ಯೆಂವ್ಕ್ ವೇಳ್ ಜಾಲ್ಲೊ. ವಿಗಾರಾನ್ ದುರ್ಬಲ್ಯಾ ಲೊಕಾಚೆ ಕುಮ್ಮೆ ಖಾತಿರ್ ಏಕ್ ಫೆನ್ನಿಫೆಟ್ ಆಯೋಜಿತ್ ಕೆಲ್ಲೆಂ. ವಿವಿಧ್ ಸಮಿತ್ಯೊ ರಚುನ್ ಕಾಮ್ ಫಿರ್ಗಜೆಗಾರಾಂಕ್ ವಾಂಟುನ್ ದಿಲ್ಲೆಂ.

ಸಮಿತ್ಯಾಂ ಪಯ್ಲಿ ಎಕ್ ಸಮಿತಿ ಆಸ್ಲಿ 'ಜಂಬಲ್ ಸೇಲ್ ಸಮಿತಿ' ಆನಿ ಹಾಂವ್ ತಾಚೊ ಸಾಂದೊ ಜಾವ್ನ್ ಆಸ್ಲೆಲ್ಲೊಂ. ಫೆನ್ನಿಫೆಟಾ ವೆಳಾರ್ ಜಂಬಲ್ ಸೇಲ್ ಸ್ಟೋಲ್ ಫಾಲ್ನ್ ತಾಂತುಂ ವಿಕ್ಟಾಕ್ ಘರಾಂನಿ ತಾಂಕಾಂ ನಾಕಾ ಆಸ್ಚೊ ವಿವಿಧ್ ವಸ್ತು ಆಸಾತ್ ಆನಿ ಘರಾಂನಿ ತ್ಯೊ ವಸ್ತು ದಾನ್ ದಿಂವ್ಕ್ ಅಪೆಕ್ತಿತಾತ್ ತರ್ ತ್ಯೊ ಜಮೊಂವ್ಪಿ ಜವಾಬ್ದಾರಿ ಮ್ಹಾಕಾ ಆನಿ ಸಮಿತಿಚ್ಯಾ

ಹೆರಾಂಕ್ ದಿಲ್ಲಿ. ಹೆ ತರ್ಫನ್ ಫಿರ್ಗಜೆಚ್ಯಾ ಬುಲೆಟಿನಾಚೆರ್ ಆನಿ ಇಗರ್ಜೆ ಭಾಯ್ರ್ ಫಾಲ್ಲ್ಯಾ ಬ್ಯಾನರಾಚೆರ್ ವಿವರ್ ದಿಲ್ಲೊ ಆನಿ ಸಾಂದ್ಯಾಂಚಿಂ ಸಂಪರ್ಕ್ ನಂಬರಾಂಯ್ ತಾಂಚೆರ್ ಕಾಣ್ಲೆಂ.

ಇಗರ್ಜೆ ಥಾವ್ನ್ ಆಯ್ಲಲ್ಯಾ ಹಾಂವೆಂ ಸೊಫಾಚೆರ್ ಬಸುನ್ ಪಾಂಯ್ ಸೊಡ್ಲೆ. ಹಾಂವ್ ಆಯ್ಲೆಂ ಪತಿಣೆಕ್ ಕಳೆಂ ಆನಿ ತಿ ಚಾ ಫೆವ್ನ್ ಆಯ್ಲಿ.

“ಕಿತೆಂ ವೇಳ್?” ತಿಣೆಂ ವಿಚಾರ್ಲೆಂ, ಕಪ್ ದಿತಾನಾ.

ಹಾಂವೆಂ ಪಯ್ಲೆಂ ಚಾಯೆಚೊ ಫೊಟ್ ಫೆತ್ಲೊ ಆನಿ ಮೊಟ್ಟ್ಯಾನ್ ವಿವರಣ್ ದಿಲೆಂ. ಮ್ಹಜಿ ಚಾ ಪಿಯೆವ್ನ್ ಚಾತಾಸರ್ ತಿ ಮುಕಾರ್ ಬಸ್ಲಿ ಆನಿ ಉಪ್ರಾಂತ್ ಕಪ್ ಕುಜ್ಚಾಕ್ ಫ್ಲರ್ನ್ ಆಪ್ಲ್ಯಾ ಕಾಮಾಕ್ ಲಾಗಿ. ತಿತ್ಲ್ಯಾರ್ ಘರಾಂತ್ ಮಾವ್ನ್ ಪಾಸಾರ್ಲೆಂ. ತಾಂತುಂ ಕಾಂಯ್ ವಿಶೇಸ್ ನಾ.

ಆಮ್ಚೆಂ ಕಾಜಾರ್ ಜಾವ್ನ್ ತೀನ್ ವರಾಂ ಸೊಂಪ್ಲೆಂ ತರೆಯಿ ಆಮ್ಚಾಂ ಭುರ್ಗ್ಯಾಂಚೆಂ ದೆಣೆಂ ಲಾಬುಂಕ್ ನಾಸ್ಲೆಂ. ಮ್ಹಜಿ ತಶಿಂ ಮ್ಹಜ್ಯಾ ಪತಿಣೆಚಿಂ ಮಾಂ ಬಾಪ್ ಆಮ್ಚ್ಯಾ ಬಾಳೆಪಣಾರ್ಚ್ ಸರಾಂನಿಂ ಜಾಲ್ಲ್ಯಾನ್ ಘರಾಂತ್ ಕೊಣೆಯಿ ಮ್ಹಾಲ್ಗಡಿಂಯ್ ನಾಸ್ಲೆಂ. ಕಾಜಾರಾ ಉಪ್ರಾಂತ್ ಪತಿಣೆ, ಆಸ್ಲೆಂ ಏಕ್ ಲ್ಹಾನ್ ಕಾಮ್ ಸೊಡ್ನ್ ಫರ್ ಸಾಂಬಾಳ್ತಾಲಿ. ಆಮ್ಚಾಂ ಖಾಂವ್ಕ್ ಜೆಂವ್ಕ್ ಜಾಯ್ ಪುರ್ತೆಂ ಆಸ್ಲೆ ತರೆಯಿ ಜಿವನಾಂತ್ ಸಂತೊಸ್ ನಾಸ್ತಾಂ ಉಬೊಣೆಚೆಂ ಜಾಲ್ಲೆಂ.

ಫೊನ್ ವಾಜ್ಲೆಂ ಆನಿ ಹಾಂವೆಂ ಫೊನ್ ಕಾಡ್ನ್ “ಹಲೊ” ಮ್ಹಳೆಂ.

“ತುಮಿ ಜಂಬಲ್ ಸೆಲಾಕ್ ಪರ್ನೊ ವಸ್ತು ಎಕ್ಪಾಯ್ ಕರ್ತಾವೆ?” ಏಕ್ ಅಪರಿಚಿತ್ ತಾಳೊ ಉಲಯ್ಲೊ.

“ವ್ಹಯ್...” ಹಾಂವೆಂ ಜಾಪ್ ದಿಲಿ.

“ತಶೆಂ ತರ್ ಮ್ಹಜಿ ಲಾಗಿಂ ಥೊಡ್ಯೊ ವಸ್ತು ಆಸಾತ್. ತ್ಯೊ ತುಮ್ಕಾಂ ದಿವ್ತೆ. ಪೂಣ್ ತ್ಯೊ ತುವೆಂ ಆಜೆಚ್ ವ್ಹರುಂಕ್ ಜಾಯ್,” ತಾಚ್ಯಾ ದಾನಾ ಸಾಂಗಾತಾ ಶರ್ತಿಯಿ ಆಸ್ಲೆಂ. ಮ್ಹಾಕಾ ಪರತ್ ಭಾಯ್ರ್ ವಚುಂಕ್ ನಾಕಾ ಆಸ್ಲೆಂ ತರೆಯಿ ಮೆಳ್ಚೊ ವಸ್ತು ಸೊಡ್ಚೊ ನಾಕಾ ಮ್ಹಳ್ಯಾ ಇರಾದ್ಯಾನ್ ಹಾಂವ್ ಒಪ್ಲೊಂ. ಪರತ್ ಹಾಂವ್ ಭಾಯ್ರ್ ವೆತಾಂ ಮ್ಹಣ್ ಪತಿಣೆಕ್ ತಿಳ್ತಾನಾ ತಿ ಶಿಣಿ ತರೆಯಿ ಮ್ಹಾಕಾ ದುಸ್ರೊ ನಿರ್ವೊಗ್ ನಾಸ್ಲಲ್ಯಾನ್ ಹಾಂವ್ ಕಾರ್ ಸ್ಪಾಟ್ ಕರ್ನ್ ಮೆಳ್ಚಲ್ಯಾ ವಿಳಾಸಾ ತೆವ್ಚಿಂ ಗೆಲೊಂ.

ವಿಳಾಸ್ ತಿಕ್ಕೆ ಪಯ್ಲಿಲೊ ತರೆಯಿ ಆಯ್ತಾರ್ ಜಾಲ್ಲ್ಯಾನ್ ಮಾರ್ಗಾರ್ ವಾಹನಾಂ ಉಣಿಂ ಆಸ್ಲೆಂ. ಹೆಣೆಂ ತೆಣೆಂ ಪಳೆತಾನಾ ಮ್ಹಾಕಾ ಮಾರ್ಗಾಚಿ ದೆಗನಾಚ್ ತೆಂ ಫರ್ ಮೆಳ್ಚೆಂ. ಕಾರ್ ದೆಗನಾಚ್ ರಾವಯ್ಚೆಂ ಆನಿ ಘರಾಚೆರ್ ನದರ್ ಮಾರಿತ್ ತೆವ್ಚಿಂ ಚಮ್ಕಲೊಂ.



ವಿಶ್ವಾ ಒಪ್ಪಿಕ್ಪು

ಸಾಕಾಳಿಂ 9.30 ಥಾವ್ನ್ ರಾತಿಂ 8.00 ಪರ್ಯಾಂತ್

ಆಮ್ಚಿ ವಿಶೇಶತಾ

- ಕಂಪ್ಯೂಟರ್‌ಗ್ರಾಫಿಕ್ ದೊಟಿ ಟಿಪ್ಪಿಂಗ್
- ಕೊಂಟೆಕ್ಟ್ ಲೆನ್ಸ್ ಡಿಸಿಕ್
- ಡಿಸ್ಕಾನ್ ಸರ್ವೆ

ಶಾಲಿಮಾರ್ ಬಿಲ್ಡಿಂಗ್, ಗಣೇಶ್ ಮೆಡಿಕ್ಲಾ ಲಾಗ್ನಾರ್, ಕಂಕ್ನಾಡಿ, ಮಂಗ್ಳೂರ್ 575002 PH : 2433431

ವಿದೇಶಿ ವ್ಯಕ್ತಿಚ್ಯಾ ಕಾಳ್ಜಾಂತ್ ರಿಗಜೆ ಜಾಲ್ಯಾರ್ ಮೊಟಾ ಮುಕಾಂತ್ ವಚೆಜೆ

ನಿಯಾಳ

ಪೆದ್ದು ಆನಿ ಲಾದ್ದು ಏಕಾಮೆಕಾ ದುಸ್ತಾನೆ. ಏಕ ಪಾವ್ಲಿಂ ಪೆದ್ದು ಸಾಂತೆಕ್ ಪಾವ್ಲೆಲ್ಲೆ. ಹೆಣೆ ತೆಣೆ ದೆಕ್ತಾನಾ ಪಯ್ಲಿಲ್ಯಾನ್ ಲಾದ್ದು ದಿಸ್ತಾ. ಲಾದ್ದುಕ್ ದೆಕ್ಲೆಂಚ್ ಹೊ ಸಗ್ಲೊಚ್ ಚಾಲ್ತತಾ. ತಿತ್ಯಾರ್ ತಾಚಿ ಪಾಟಿರ್ ಹಳೊ ಕೋಣೆಗಿ ಥಾಪಡ್ತಾ.

ಪೆದ್ದು ಆವೇಶಾನ್ ಬೊಬಾಟಾ: “ತ್ಯಾ ಪಿಶ್ಯಾಕ್ ಹಾಂಗಾ ಥಾವ್ನ್ ಧಾಂವ್ಡಾಯಾ. ಮ್ಹಾಕಾ ತಾಣೆಂ ಮಾರ್ಲೆಂ!”

ತವಳ್ ಕುಶಿಲೊ ಕೊಂಕ್ಣೊ ಮ್ಹಣ್ತಾ: “ಕಿತೆಮುರೆ ಪರ್ಬೊ, ಹಾಂವೆಂರೆ ತುಕಾ ಆಪಡ್ಲೆಂ! ಲಾದ್ದು ಪಯ್ನ್ ಆಸಾ ನೆರೆ?”

ಪೆದ್ದು ಮ್ಹಣ್ತಾ: “ತುವೆಂರೆ ಚಂದು ಥಾಪುಡ್ಲೆಂಯ್? ಹಾಂವೆಂ ಚಿಂತ್ಲೆಂ ತಾಣೆಂ ಮಾರ್ಲೆಂ ಮ್ಹಣ್! ತಾಣೆಂ ಥಾಪಡ್ಲೆಂ ತರ್ ಮ್ಹಜ್ಯೊ ಬೊರಿಯೊ ಮಡ್ಲೊ!”

ದುಸ್ತಾನಾನ್ ಪಳೆಲ್ಯಾರ್ಚೆ ಬೊರಿಯೊ ಮಡ್ಲಿತ್, ಇಶ್ತಾನ್ ಬೊರಿಯೊ ಮಡ್ಲಾರ್ಚಿ ಆಪಡ್ಲೆ ಬರಿ ಜಾತಾ



ತ್ಯಾ ಸಮಾಜಾಂತ್ ನಾಂವ್ ಗೆಲ್ಲೆ ದೋಗ್ ಮನಿಸ್ ಆಸ್ಲೆ. ಏಕ್ ದೆವೊತ್ ಆನಿ ಏಕ್ ಪಿಂವ್ಣೊ ಹೊ ದೆವೊತ್ ಪಿಂವ್ಣ್ಯಾಚೆ ಬದ್ಲಾವಣೆ ಖಾತಿರ್ ಸದಾಂಯ್ ಮಾಗ್ತಾಲೊ. ಪೂಣ್ ತೊ ಪಿಂವ್ಣೊ ಸದಾಂಯ್ ನಾಕ್ ಭರ್ ಪಿಯೆವ್ನ್ ತ್ಯಾ ದೆವೊತಾ ವಿಶಿಂ ವಾಯ್ ಖಬ್ಲೊ ಕರ್ತಾಲೊ. ಆಕ್ಯಾನ್, ಭಿರಾಂತ್, ತ್ಯಾ ದೆವೊತಾಕ್ ಕಾಂತಯ್ತಾಲೆಂ, ಕಿತ್ಯಾಕ್ ತೊ ಪಿಂವ್ಣೊ ತಾಚಿಂ ಪಾತ್ಕಾಂ ಗಾಜಯ್ತಾಲೊ. ಫಾರಿಕ್ಣೆಕ್, ಮಸರ್ ತ್ಯಾ ಪಿಂವ್ಣ್ಯಾಕ್ ಕಾಂತಯ್ತಾಲೆಂ ಕಿತ್ಯಾಕ್ ತ್ಯಾ ದೆವೊತಾಕ್ ಮೆಳ್ಳೆಂ ತಾಕಾ ಲಾಬನಾಸ್ಲೆಂ.

ದೆವೊತಾಚಿಂ ಪಾತ್ಕಾಂ...

ಪಿಂವ್ಣ್ಯಾಕ್ ಮಾತ್ ಕಳಿತ್

ಪರ್ಬೊ ಘರ್! ಹಿತಲ್ ವ್ಹಡ್ ತರಯಿ ಪಣಿಲ್ ಪಡ್ಲೆಂ. ಕೊಣಾಯಿ ನದರೆಕ್ ಪಡನಾಸ್ತಾನೆ, ಕೊಲ್ ಬೆಲ್ಲೆ ಮಾರ್ಯಾಂ ಮ್ಹಣ್ ಮೆಟಾಂ ತೆವ್ನಿನ್ ಚಮ್ಕತಾನಾ ಸೊಪ್ಯಾರ್ ಬಸುನ್ ಆಸ್ಲೊ ಮಧ್ಯಮ್ ಪ್ರಾಯೆಚೊ ದಡಂಗ್ ಜಿವಾಚೊ ಏಕ್ ಮಾನಾಯ್ ಮ್ಹಾಕಾ ದಿಸ್ಲೊ. ಬರ್ಮುಡಾ ಟೀ ಶರ್ಚಾಚೆರ್ ಆಸುನ್, ತಾಚ್ಯಾ ವೊಂಟಾಂ ಮಧೆಂ ಸಿಗ್ಚೆ ಆಸ್ಲಿ ಆನಿ ಮುಕ್ಲೆ ಟೀಪೊಯ್ಲೆರ್ ವಿಸ್ಕೆಚಿ ಬೊಲ್ ಆನಿ ಗ್ಲಾಸ್ ಆಸ್ಲೊ. ತೊ ಮ್ಹಾಕಾಚ್ ರಾಕುನ್ ಆಸ್ಲೊ ಮ್ಹಣ್ ದಿಸ್ತಾ. ಮ್ಹಾಕಾ ಪಳೆಲ್ಲೆಂಚ್ ತೊ ಉಬೊ ಜಾಲೊ ಆನಿ “ಹಲೊ ಮಿಸ್ಟರ್ ಡಿಸೋಜ, ಯೆ ಯೆ” ಮ್ಹಣುನ್ ಸ್ವಾಗತ್ ಕೆಲೊ.

ಹಾಂವ್ ವಚುನ್ ವಕೀಲ್ ಬಾಂಕಾಚೆರ್ ಬಸ್ಲೊಂ. ಸಿಗ್ಚೆಚೊ ಆನಿ ವಿಸ್ಕೆಚೊ ವಾಸ್ ಎದೊಳ್ಚೆ ಸೊಪ್ಯಾರ್ ಭರ್ಲೊ.

“ತುಜೆ ಐಟಮ್ ಥಂಯ್ಲರ್ ಆಸಾತ್” ತಾಣೆಂ ಏಕ್ ಕಾರ್ಟನ್ ದಾಕಯ್ಲೆಂ. ಹಾಂವೆಂ ಉಟುನ್ ಕಾರ್ಟನ್ ಉಗ್ತೆಂ ಕರ್ನ್ ಭಿತರ್ ತಿಳ್ಳೆಂ. ಲ್ಹಾನ್ ಲ್ಹಾನ್ ಸಬಾರ್ ವಸ್ತು ಸುಸ್ಥಿತಿಚೆರ್ ಆಸ್ಲೊಚ್ಯಾ ಚಡ್ತಾವ್ ವಸ್ತು ಘೊರಿನ್ಚೊ.

ಆಯ್ಲೆಂ ವ್ಯರ್ಥ್ ಜಾಂವ್ಕ್ ನಾ ಮ್ಹಣ್ ಚಿಂತುನ್ ಕಾರ್ಟನ್ ಉಕಲ್ತಾಂ ಮ್ಹಣ್ತಾನಾ ತೊ ಮ್ಹಾಕಾ ರಾವ್ ಮ್ಹಣ್ ಸಾಂಗುನ್ ಭಿತರ್ ಗೆಲೊ ಆನಿ ಹೆಣೆಂ ತೆಣೆಂ ಉಸ್ತುಂಕ್ ಲಾಗ್ಲೊ. ದೋನ್ಚೆ ಮಿನುಟಾಂನಿ ಆನಿ ಥೊಡೆ ಲ್ಹಾನ್ ಐಟಮ್ ಹಾಡ್ನ್ ಕಾರ್ಟನಾಂತ್ ಘಾಲ್ನ್ ಹಾತ್ ಪಾಪ್ಡುಂಕ್ ಲಾಗ್ಲೊ.

ಹಾಂವ್ ವಚುಂಕ್ ತಯಾರ್ ಜಾಲೊಂ ಆನಿ ಚಡ್ಡೆಕ್ ಐಟಮ್ ನಾಂತ್ ಮ್ಹಣ್ ಖಾತ್ರಿ ಕರ್ಚೆ ಖಾತಿರ್ “ಆನಿ ಕಿತೆಂ ಪುಣೆಯಿ ಚಡ್ಡೆಕ್ ಆಸಾಗಿ” ಮ್ಹಣ್ ನಮ್ರತಾಯೆನ್ ವಿಚಾರ್ಲೆಂ. ತೊ ಘಡಿ ಭರ್ ಮ್ಹಜ್ಯಾ ತೊಂಡಾಕ್ ಪಳೆವ್ನ್ ರಾವ್ಲೊ.

“ಖಂಡಿತ್ ಜಾವ್ನ್ ಆಸಾ, ಅಳೆ

ಥಂಯ್ ಆಸಾ, ಜಾಯ್ ಜಾಲ್ಯಾರ್ ವ್ಹರ್” ಮ್ಹಣುನ್ ಜ್ಯೊರಾನ್ ಹಾಸ್ಲೊ ಆನಿ ಭಿತರ್ ಸಾಲಾಚ್ಯಾ ಮುಲ್ಯಾಕ್ ದಾಕಯ್ಲಾಗ್ಲೊ. ಹಾಂವ್ ಘುಸ್ಪಡ್ಲೊಂ ತರಯಿ ಭಿತರ್ ತಿಳ್ಳೆಂ. ಏಕಾ ಕದಲಾರ್ ಏಕ್ ಪ್ರಾಯ್ವಂತ್ ಸ್ತ್ರೀ ಬಸುನ್ ಆಸ್ಲಿ.

ಪ್ರಾಯ್ ಕಾಂಯ್ ಸತ್ತರ್ ಜಾತಿತ್. ನಿಸ್ತೆಜ್ ಆನಿ ವಿಚಲಿತ್ ಜಾವ್ನ್ ಬಸುನ್ ಕೇಸ್ ಪಿಕ್ಲೆ ಆನಿ ತೊಂಡಾರ್ ಮಿರಿಯೊ ಪಡ್ಲೊ. ತಿಣೆಂ ಸಬ್ಡ್ ಕಾಡ್ಲೊ ನಾ. ಏಕ್ ಘಡಿಯೆಕ್ ಆಮ್ಚೆ ದೊಳೆ ಮೆಳ್ಳೆ ಆನಿ ತಿಚ್ಯಾ ಮುಖಾಮುಳಾರ್ ಕಸಲಿಂಚ್ ಭಾವನಾಂ ವ್ಯಕ್ತ್ ಜಾಂವ್ಕ್ ನಾಂತ್ ತರಯಿ ದೊಳ್ಯಾಂನಿ ದುಕಾಂ ಭರ್ಲಿಂ ಆನಿ ಪೊಲ್ಯಾ ವಯ್ಲಾನ್ ದೆಂವ್ಲಿಂ. ಹಾಂವ್ ಘುಸ್ಪಡ್ಲೊಂ. ಆನಿ ಕಿತೆಂ ಕರ್ಚೆಂ ನೆಣಾ ಆಸ್ತಾಂ ಕಾರ್ಟನ್ ಉಕಲ್ನ್ ಶೀದಾ ಕಾರಾ ತೆವ್ನಿಂ ಚಮ್ಕಲೊಂ, ಕಾರ್ಟನ್ ಡಿಕ್ಲಿಂತ್ ಘಾಲ್ನ್ ಸಿಟಿಚೆರ್ ಬಸುನ್ ಚಿಂತುಂಕ್ ಲಾಗ್ಲೊಂ. ಯೆಂವ್ಚೆ ಘುಸ್ಪಡೆಂತ್ ತ್ಯಾ ಮಾನೆಸ್ತಾಚೊ ಉಪ್ಕಾರ್ ಬಾವ್ಡುಂಕ್ಯಿ ಹಾಂವ್ ವಿಸರ್ಲೊಂ.

ತಿ ಉತರ್ ಪ್ರಾಯೆಚಿ ಸ್ತ್ರೀ ಏಕ್ ‘ನಾಕಾ ಜಾಲ್ಲಿ ಪರ್ನಿ ಐಟಮ್!’

ತಿಚೆಂ ನಿಸ್ತೆಜ್ ಮುಖಾಮುಳ್ ಆನಿ ದುಕಾಂ ಭರ್ಲೆ ದೊಳೆ ಮ್ಹಜೆ ಮುಕಾರ್ ಆಯ್ಲೆ. ತಶೆಂ ಮ್ಹಣ್ತಾನಾ ತಿ ಸ್ತ್ರೀ ಕೊಣ್ ಮ್ಹಳೆಂ ಸವಾಲ್ಯೆ ಮತಿಂತ್ ಉದೆಲೆಂ. ‘ಜಾಯ್ ತರ್ ವ್ಹರ್’ ಮ್ಹಳ್ಯಾಚೊ ಅರ್ಥ್ ಕಿತೆಂ? ಹ್ಯಾ ಸರ್ವ್ ಚಿಂತಾಂ ಮಧೆಂ ಹಾಂವ್ ಕಾರ್ ಚಾಲು ಕರುಂಕ್ ವಿಸರ್ಲೊಂ! ಸರ್ವ್ ಸವಾಲಾಂಕ್ ಜಾಪ್ ತ್ಯಾ ಮನ್ಯಾ ಲಾಗಿಂಚ್ ವಿಚಾರ್ಯಾಂ ಮ್ಹಣುನ್ ಚಿಂತುನ್ ಪಾಟಿಂ ಗೆಲೊಂ.

ಹಾಂವ್ ಆಯ್ಲೆಂ ಪಳೆವ್ನ್ ತಾಣೆಂ ಮ್ಹಾಕಾ ಬಸ್ ಮ್ಹಣ್ ಹಿಶಾರೊ ಕೆಲೊ ಆನಿ ಹಾಂವ್ ಬಸ್ಲೊಂ. ಹಾಳ್ವಾಯೆರ್ ಹಾಂವೆಂ ತೆ ಸ್ತ್ರಿಯೆ ವಿಶ್ಯಾಂತ್ ವಿಚಾರ್ತಾನಾ ತಾಣೆಂ ಮೊಟ್ಪಾನ್ ದಿಲ್ಲೊ ವಿವರ್ ಅಸೊ ಆಸ್ಲೊ: ತಿಚೆಂ ನಾಂವ್ ಮೇರಿ ಮೊನಿಕಾ.

ತಿ ಸ್ತ್ರೀ ತಿಚ್ಯಾ ಲ್ಹಾನ್ ಪಣಾರ್ ಥಾವ್ನ್ ತ್ಯಾ ಘರಾ ಕಾಮಾಕ್ ಆಸ್ಲಿ. ತೊ ಮಾನೆಸ್ತ್ ತ್ಯಾ ಘರಾ ಧನಿಯಾಚೊ ಎಕ್ಲೊಚ್ ಪೂತ್, ವಿದಶಾಂತ್ ಸೆಟಲ್ ಜಾಲ್ಲೊ. ತಾಚೊ ಬಾಪುಯ್ ಪಯ್ಲೆಂಚ್ ಸರ್ಲೊ ತರ್ ಆವಯ್ ಆಯ್ಲೆವಾರ್ ಸರ್ಲಿ ಆನಿ ಮರ್ಲ್, ಮೀಸ್ ಇತ್ಯಾದಿ ಸೊಂಪ್ಲೆಂ. ಹಾಚೆ ಖಾತಿರ್ಚ್ ರಚರ್ ಆಯ್ಲಾ ತಾಕಾ ವೆಗಿಂಚ್ ಪಾಟಿಂ ವಚುಂಕ್ ಆಸ್ಲೆಂ ಆನಿ ಘರ್ ಜಾಗ್ಯಾಚಿ ಗರ್ಜ್ ನಾ ದೆಕುನ್ ವಿಕುನ್ ಜಾಲ್ಲೊ. ವೆಗಿಂಚ್ ಘರ್ ಜಾಗೊ ಖರಿದ್ ದಾರಾಕ್ ಸೊಡ್ನ್ ದಿಂವ್ಕ್ ಆಸ್ಲೊ. ಘರ್ ಕಾಮಾಕ್ ಆಸ್ಲೆ ತೆ ಸ್ತ್ರಿಯೆಕ್ ವಾರೆಸ್ ದಾರ್ ನಾಂತ್ ದೆಕುನ್ ಪ್ರಾಯ್ ವಂತಾಂಚ್ಯಾ ಆಸ್ತ್ರಾಂತ್ ದವರುಂಕ್ ವ್ಯವಸ್ಥಾ ಕೆಲ್ಲಿ. ಪೂಣ್ ಖಿಯಾಚ್ಯಾ ದಿಸಾ ತೆ ಸ್ತ್ರಿಯೆಕ್ ತೆಂ ಕಳಿತ್ ಜಾಲೆಂಗೆ ತ್ಯಾ ದಿಸಾ ಥಾವ್ನ್ ತಿಚೆಂ ತೊಂಡ್ ಬಂದ್ ಜಾವ್ನ್ ಮುಲ್ಯಾರ್ ಬಸುನ್ ಆಸ್ಲಿ.

ತಾಣೆಂ ಸಾಂಗುನ್ ಆಕೆರ್ ಜಾತಾನಾ ಘರಾಂತ್ ಮಾವ್ನ್ ಪಾಸಾರ್ಲೆಂ. ತೆಂ ಮಾವ್ನ್ ಥೊಡೊ ವೇಳ್ ಉರ್ದೆಂ ಆನಿ ತ್ಯಾ ವೆಳಾರ್ ಹಾಂವೆಂ ಜಾಯ್ತೆಂ ಚಿಂತ್ಲೆಂ ಆನಿ ಮ್ಹಳೆಂ, "ಹಾಂವ್ ತೆ ಸ್ತ್ರಿಯೆಕ್ ವ್ಹರುಂಗೆ?"

ತಾಕಾ ಪಾತ್ಯೆಂವ್ಕ್ ಕಶ್ಟ್ ಜಾಲೆ ಮ್ಹಣ್ ದಿಸ್ತಾ, "ಕಿತೆಂ?" ತೊ ಮ್ಹಣಾಲೊ.

ಹಾಂವೆಂ ಮ್ಹಜಿಂ ಭೊಗ್ಣಾಂ ತಾಕಾ ವಿವರನ್ ಸಾಂಗ್ಲಾ ಉಪ್ರಾಂತ್ ಮ್ಹಣಾಲೊ: ಫ್ಲರಾಯ್ ತರ್ ಫ್ಲರ್, ಮ್ಹಜೆಂ ಕಾಮ್ ಸಲೀಸ್ ಜಾಲೆಂ. ಪೂಣ್ ಏಕ್ ಸಂಗತ್ ಉಗ್ಡಾಸ್ ದವರ್; ತಿಚ್ಯಾ ಗಳ್ಯಾಂತ್ ಆಸ್ಲಿ ಏಕ್ ಚಿಯ್ನ್ ಆನಿ ಕಾನಾಂತ್ಲೊ ಮುದಿಯೊ ಸೊಡ್ಯಾರ್

ತಿಚೆ ಲಾಗಿಂ ಚಡ್ಡಿಕ್ ಭಾಂಗಾರ್, ದುಡು ವ ಆಸ್ ಆಸಾ ಮ್ಹಣ್ ತುಂ ಚಿಂತ್ತಾಯ್ ತರ್ ತುಂ ಫಟ್ಲುನ್ ಪಡ್ಲಾಯ್."

"ಮ್ಹಾಕಾ ತ್ಯಾ ಸರ್ವಾಂಚಿ ಗರ್ಜ್ ನಾ," ಮ್ಹಣುನ್ ಹಾಂವೆಂ ಜಾಪ್ ದಿಲಿ ಆನಿ ತಿಚೆ ಲಾಗಿಂ ಗೆಲೊಂ.

ಆಮ್ಚೆಂ ಉಲೊವ್ಣೆಂ ತಿ ಸಂಪೂರ್ಣ್ ಆಯ್ಕುನ್ ಆಸ್ಲಿ. ಹಾಂವೆಂ ತಿಕಾ ಉಟೊಂವ್ಚೆಂ ಪ್ರಯತ್ನ್ ಕೆಲೆಂ, ಪೂಣ್ ತಿ ಸಂಪೂರ್ಣ್ ವಿಚಲಿತ್ ಜಾವ್ನ್ ಆಸ್ಲಿ. ಹಾಂವೆಂ ಮ್ಹಜೆಂ ಸರ್ವ್ ಬಳ್ ವಾಪರ್ನ್ ತಿಕಾ ಉಕುಲ್ಲೆಂ ಆನಿ ಶೀದಾ ಕಾರಾ ಲಾಗಿಂ ವ್ಹರ್ನ್ ಗೆಲೊಂ. ಕಾರಾಚ್ಯಾ ಬಾಗ್ಲಾ ಲಾಗಿಂ ತಿಕಾ ಉಬೆಂ ರಾವಯ್ಲೆಂ ಆನಿ ದಾರ್ ಉಗ್ತೆಂ ಕರ್ನ್ ಕಷ್ಟಾಂನಿ ಮುಕ್ತೆ ಸಿಟಿರ್ ಬಸಯ್ಲೆಂ.

"ಹಾಂವೆಂ ಸಂಸಾರಾಂತ್ ಸುಮಾರ್ ನಮ್ಯುನಾಂಚಿ ಪಿಶೆ ಪಳಯ್ಲ್ಯಾತ್, ಪೂಣ್ ತುಜೆ ತಸಲೊ ಪಿಸೊ ಪಳೆಂವ್ಚೊ ಪಯ್ಲೆ ಪಾವ್ಲಿಂ," ವ್ಹಜೆ ಪಾಟ್ಲ್ಯಾನ್ ಚ್ ಮಾನೆಸ್ತಾಚೊ ತಾಳೊ ಆಯ್ಕುನ್ ಹಾಂವ್ ಪಾಟಿಂ ಘುಂವುನ್ ಪಳೆತಾನಾ ತೊ ಹಾತಾಂತ್ ಏಕ್ ಪರ್ನೆಂ ಟ್ರಂಕ್ ಘೆವ್ನ್ ಉಬೊ ಆಸ್ಲೊ. ಹಾಂವೆಂ ಡಿಕ್ವಿ ಉಗ್ತಿ ಕೆಲಿ ಆನಿ ತಾಣೆಂ ತೆಂ ಟ್ರಂಕ್ ಡಿಕ್ವಿಂತ್ ದವರ್ದೆಂ ಆನಿ 'ತಿಚೆಂ ಮ್ಹಳೆಂ ಕಾಂಯ್ ನಾ' ಮ್ಹಣುನ್ ತಾಣೆಂ ಹಾತ್ ಪಾಪುಡ್ಲೆ.

"ತುಕಾ ಮಸ್ತು ದೇವ್ ಬರೆಂ ಕರುಂ, ತುವೆಂ ದಿಲ್ಲ್ಯಾ ವಸ್ತುಂಕ್ ಆನಿ ಹೆ ಮ್ಹಾತಾರೆಕ್!" ಹಾಂವೆಂ ತಾಚೊ ಉಪ್ಕಾರ್ ಬಾವುಡ್ಲೊ.

"ತುಕಾಯ್ ಮಸ್ತು ದೇವ್ ಬರೆಂ ಕರುಂ, ವ್ಹೆಲ್ಲ್ಯಾಕ್ ಹೆ ಮ್ಹಾತಾರೆಕ್" ಮ್ಹಣುನ್ ತೊ ವ್ಹಡ್ಲ್ಯಾನ್ ಹಾಸ್ಲೊ ಆನಿ ಘರಾ ತೆವ್ಪಿನ್ ಚೆವ್ಕಲೊ.

ಹಾಂವೆಂ ಕಾರ್ಯಿ ಚಾಲು ಕೆಲೆಂ

ಆನಿ ಘರ್ಮಿ ವಾಟ್ ಧರಿ. ಪಾಟಿಂ ಮುಕಾರ್ ಚಿಂತ್ತಿನಾಸ್ತಾನಾ ಹಾಂವೆಂ ಕೆಲ್ಲೆಂ ಸಮಾಂಗಿ? ಪತಿಣ್ ಒಪ್ಪನಾ ತರ್ ಕಿತೆಂ ಕರುಂ? ಹಿ ಮಾಂದ್ರೆ ಪಡತ್ ತರ್ ಕಿತೆಂ ಗತ್? ಹಿಚಿಂ ಸಯ್ಲಿಂ ಕೊಣ್ ಯಿ ಯೆವ್ನ್ ಲಪ್ಡೆ ಕರ್ತೀ?" ವಿವಿದ್ ಸವಾಲಾಂಚಿ ಶಿಂಕಳ್ಚ್ ಮ್ಹಜೆ ಮತಿಂತ್ ಘುಂವ್ತಾಲಿ ತರ್ಯಿ ಜಾಪಿ ಮಾತ್ ನಾಸ್ಲೊ! ಅಶೆಂ ತಶೆಂ ಮ್ಹಣ್ತಾನಾ ಕಾರ್ ಘರಾ ಲಾಗಿಂ ಪಾವ್ಲೆಂ. ಕಾರ್ ಶೀದಾ ಗೆಟಿ ಭಿತರ್ ವ್ಹರ್ನ್ ಮೆಟಾಂ ಲಾಗಿಂಚ್ ರಾವಯ್ಲೆಂ ಆನಿ ಸಮಾಸಾಯೆಚಿಂ ಮೆಟಾಂ ಕಾಡ್ನ್ ಕುಜ್ವಾಕ್ ಗೆಲೊಂ.

ಪತಿಣ್ ರಾಗಾರ್ ಚ್ ಆಸ್ಲಿ ಜಾಲ್ಲ್ಯಾನ್ ತಿಣೆಂ ಮ್ಹಜೆಂ ಗಣ್ಣೆ ಕೆಲೆಂ ನಾ. ಹಾಂವೆಂ ತಿಕ್ತೆ ಆಯ್ಕ್ ಮ್ಹಣ್ತಾನಾ ತಿಣೆಂ ಘುಂವುನ್ ಪಳಯ್ಲೆಂ ಆನಿ ತೆದಾಳಾ ಮ್ಹಜ್ಯಾ ತೊಂಡಾರ್ ಆಸ್ಲಿ ಘುಸ್ಪಡ್ ತಿಕಾ ಕಳಿ ಜಾಯ್ಲೆ. ತಿ ತಿಕ್ತೆ ಫಾಬ್ದಿ ಆನಿ 'ಕಿತೆಂ ಜಾಲೆಂ' ಮ್ಹಣ್ ಮ್ಹಜೆ ಲಾಗಿಂ ಯೆವ್ನ್ ರಾವ್ಲಿ. ಹಾಂವೆಂ ತಿಚೊ ಹಾತ್ ಧರ್ನ್ ಸಾಲಾಕ್ ಆಪೊವ್ನ್ ವ್ಹೆಲೆಂ ಆನಿ ಸೊಫಾಚೆರ್ ಬಸೊವ್ನ್ ಹಾಂವಯಿ ಬಸೊಂ. ಘಡ್ಲೆಂ ಘಡಿತ್ ಆನಿ ತಿಚೆ ಲಾಗಿಂ ವಿಚಾರಿನಾಸ್ತಾಂ ಹಾಂವೆಂ ತೆ ಮ್ಹಾತಾರೆಕ್ ಹಾಡ್ಲೆಂ ವಿವರಲೆಂ.

ತಿ ಮ್ಹಜೆರ್ ಶಿಣ್ಣೆ ನಾ ತರ್ಯಿ ಮ್ಹಾತಾರೆಕ್ ಪಳೆಂವ್ಚೆ ಆತುರಾಯೆನ್ ಸರಾರಾಂ ಕಾರಾ ತೆವ್ಪಿನ್ ಗೆಲಿ ಆನಿ ಹಾಂವೆಂ ತಿಚೊ ಪಾಟ್ಲಾವ್ ಕೆಲೊ ಆನಿ ಆಮಿ ಕಾರಾಚ್ಯಾ ಬಾಗ್ಲಾ ಲಾಗಿಂ ತಿಕಾ ಪಳೆವ್ನ್ ರಾವ್ಲಾಂವ್. ಸಾಧಾರ್ಣ್ ತೀನ್ ಮಿನುಟಾಂ ಆಮಿ ಮತಿಚೆ ಘುಸ್ಪಡೆಂತ್ ಪಾಶಾರ್ ಕೆಲೆಂ. ತಿತ್ಲಾರ್ ತಿಣೆಂ ಹಾಳ್ವಾಯೆನ್ ತಕ್ಲಿ ಆಮ್ಚೆ ತೆವ್ಪಿನ್ ಘುಂವ್ಡಾವ್ನ್ ಆಮಾಂ ಪಳಯ್ಲೆಂ ಆನಿ

ಏಕ್ ಅಸ್ತತ್ ಹಾಗೊ ದಿಲ್ಲೊ. PH: 2447721, 2440728, 4252752

FAX : 0824 - 2424251
EMAIL : info@ludric.com
ludricinfo@gmail.com

DEALERS IN ALL TYPES OF STEEL: TOR, YMT, M.S. RODS, M.S. PLATES, TUBES, STRUCTURALS, M.S. & G.I. SHEETS ETC.



LUDRIC ENTERPRISES

P.B. NO. 538, "SHIVALI ARCADE", FALNIR TOWER, FALNIR ROAD, MANGALORE 575002.

ನಿಯಾಳ

ಏಕ್ ಯಾಜಕ್ ಆನಿ ಧಾರ್ಮಿಕ್ ಭಯ್ ಸಳಾವಳೆರ್ ಪಡ್ಲಿಂ. ವರಾಂ ಉತರಾನಾ ಸಳಾವಳೆ ಮೊಗಾಂತ್ ಬದಲಿ ಸಬಾರ್ ವರಾಂ ಧಾರ್ಮಿಕ್ ಜಿಣಿ ಸಾರ್ಲೆ ಭಯ್ಣಿಕ್ ಭೆಸಾಂತ್ ಉಬ್ಲೊಣ್ ಆಯ್ಲಿ. ದೆಕುನ್ ತಿಣೆಂ ಭೆಸ್ ಸೊಡ್ಚಾಕ್ ನಿಚೆವ್ ಘೆತ್ಲೊ. ತಿ ತ್ಯಾ ಯಾಜಕಾ ಲಾಗಿಂ ಮ್ಹಣಾಲಿ: “ತುಂ ಯೆತಾಯ್ ತರ್ ಹಾಂವ್‌ಯಿ ತುಜೆ ಸವೆಂ ಯೆತಾಂ.”

ಯಾಜಕ್ ಮ್ಹಣಾಲೊ: “ಸಬಾರ್ ವರಾಂ ಆದಿಂ ಹಾಂವೆಂ ಹೆಂಚ್ ಸವಾಲ್ ಏಚಾರ್‌ಲ್ಲಾ ವೆಳಾರ್ ತುವೆಂ ಕಿತ್ಯಾಕ್ ಯೆನಾ ಮ್ಹಳ್ಳೆಂಯ್?”

ತಿ ಮ್ಹಣಾಲಿ: “ತ್ಯಾ ವೆಳಾರ್ ಮ್ಹಾಕಾ ಮನ್ ನಾಸ್‌ಲ್ಲೆಂ!”

ತೊ ಮ್ಹಣಾಲೊ: “ಆತಾಂ ಮ್ಹಾಕಾ ಮನ್ ನಾ.”

ಮನ್ ನಾಸ್‌ಲ್ಲಾ ವೆಳಾರ್ ಭೆಸಾಂತ್
ಅನ್ವೆಂಚ್ ಜಿವಿತ್



ಯಾಜಕ್ ಕುಮ್ನಾರಾಕ್ ಬಸ್ಲೊ. ಕುಮ್ನಾರ್ ಜಾಂವ್ಚೊ ಏಕ್ ಯುವಕ್. ಅನಿಸ್ಕಳೆಪಣ್, ವ್ಹಡಿಲಾಂಕ್ ಅವಿಧೇಯ್ಣಿಕ್, ಮಾಗ್ಲೆಂ ಪೊರೆಸಾಂವಾಕ್ ಗಯ್‌ಹಾಜಿ, ಚಲಿಯಾಚೊ ಸಾಂಗಾತ್, ರಾಗ್, ಜೊರ್ಪಣ್, ಹಳ್ಳಿಕ್ ಚಿಂತಾಂ, ಲೈಂಗಿಕ್ ಪಿಂತುರಾಂಕ್ ಭೆಟ್ - ಯುವಕಾಚ್ಯಾ ಪಾತ್ಕಾಂಚಿ ಸಾಂಕಳ್ ವಿಪ್ರೀತ್ ಜಾಲಿ. ಇಲ್ಲಾ ವೆಳಾನ್ ಮೋವ್ ಪಡ್‌ಲ್ಲೊ ತಾಳೊ, ಸುಸ್ಕಾರ್ ಆನಿ ದೂಕ್!

ತೊ ಯುವಕ್ ಸುಟಾವೆಂ ಕುಮ್ನಾರ್ ಜಾಲ್ಲೊ ಆನಿ ಹಿಂಚ್ ಪಾತ್ಕಾಂ ಪರತ್ ಫುಡ್ ಕರುಂಕ್ ಆಯ್ಲೊ ಜಾಲ್ಲೊ. ಯಾಜಕಾನ್ ಮ್ಹಳೆಂ: ‘ತುಜೆಂ ಪಾತ್ಕಾಂ ತುಕಾ ಭೊಗ್ಲೆಲಿಂ!’

ಹ್ಯಾ ವೆಳಾರ್ ಸೊಮಿಯಾನ್ ತ್ಯಾ ಯಾಜಕಾಕ್ ಭೊಗ್ಲೆಲೊ.

“ಆಮಿ ತಿಕಾ ಘರಾ ವ್ಹರಾಂ,” ಪತಿಣ್ ಮ್ಹಣಾಲಿ.

ಹಾಂವೆಂ ಕಾರಾಚೆಂ ದಾರ್ ಉಗಡ್ಡೆಂ ಆನಿ ಮ್ಹಾತಾರೆಕ್ ಉಕಲ್ಯಾಂ ಮ್ಹಣಾನಾ ತಿಣೆಂ ಮ್ಹಾಕಾ ರಾವ್ ಮ್ಹಣ್ ಹಿಶಾರೊ ಕೆಲೊ ಆನಿ ಕಾರಾ ಧಾವ್ನ್ ದೆಂವ್ಚೆಂ ಪ್ರಯತ್ನ್ ಕರಿಲಾಗಿ. ಆಮಿ ತಿಚ್ಯಾ ಬಾವ್ಯಾಂಕ್ ಧರಾನಾ ತಿ ಉಬಿ ರಾವ್ಲಿ ಆನಿ ಲ್ಹಾನ್ ಮೆಟಾಂ ಕಾಡಿಲಾಗಿ. ಆಮಿ ತಿಕಾ ಸಂಬಾಳ್ ಘರಾ ಹಾಡ್ಲೆಂ ಆನಿ ಎಕಾ ಬಾಂಕಾರ್ ಬಸಯ್ಲೆಂ. ಹಾಂವ್ ಪಾಟಿಂ ಕಾರಾ ಲಾಗಿಂ ವಚುನ್ ತಿಚೆಂ ಟ್ರಂಕ್ ಹಾತಿಂ ಘೆತ್ಲೆಂ ಆನಿ ದಾರಾಂ ಬಂದ್ ಕೆಲಿಂ. ಪಾಟಿಂ ಸೊಪ್ಯಾರ್ ಯೆವ್ನ್ ಟ್ರಂಕ್ ಮೆಜಾರ್ ದವರ್ಲೆಂ.

ತಿಚೆಂ ಆಂಗ್ ಹಳ್ಳಾರ್ ಘಾಣ್ತಾಲೆಂ ಜಾಲ್ಲ್ಯಾನ್, ತಿಕಾ ಪಯ್ಲೆಂ ನ್ಹಣಿಯ್ಲಾರ್ ಬರೆಂ ಮ್ಹಣ್ ಚಿಂತುನ್ ಪತಿಣೆನ್ ನಾಣ್ಯೆಂತ್ ಉದಕ್ ತಯಾರ್ ಕೆಲೆಂ. ಟ್ರಂಕ್ ಉಗ್ಲೆಂ ಕರ್ನ್ ತುವಾಲೊ ಆನಿ ಬದ್ಲುಂಕ್ ವಸ್ತುರ್ ಕಾಡ್ಲೆಂ. ತಿತ್ಯಾರ್ ತಿ ಸವ್ಯಾಸ್ ಉಟ್ಟಿ ಆನಿ ಆಮಿ ತಿಕಾ ನಾಣ್ಯೆ ಮ್ಹಣಾಸರ್ ಪಾಯ್ಲೆಂ. ಥೊಡ್ಯಾ ವೆಳಾನ್ ತಿ ಭಾಯ್ರ್ ಯೆತಾನಾ ತಿಚೆ ಥಂಯ್ ಆಮ್ಕಾಂ ಜಾಯ್ತೊ ಫರಕ್ ದಿಸ್ಲೊ. ತಿ ಯೆವ್ನ್ ಬಾಂಕಾರ್ ಬಸ್ತಾನಾ ಪತಿಣೆನ್ ಏಕ್ ಕಪ್ ಹುನ್ ಕಾಫಿ ಹಾಡ್ನ್ ತಿಕಾ ದಿಲಿ. ಉಲಯ್ತಾನಾ ತಿ ಕಾಫಿ ಪಿಯಲಿ.

ಹುನ್ ನ್ಹಣಾನ್ ಆನಿ ಕಾಫಿಯೆನ್ ತಿಚೆ ಥಂಯ್ ಮಸ್ತು ಬದ್ಲಾವಣ್ ಹಾಡ್ಲಿ. ಆಮ್ಚ್ಯಾ ತೊಂಡಾಕ್ ಪಳೆವ್ನ್ ತಿ ಉಲೊಂವ್ಕ್ ಪ್ರಯತ್ನ್ ಕರಿಲಾಗಿ.

“ದೆವಾನ್ ಮ್ಹಜೆಂ ಮಾಗ್ಲೆಂ ಆಯ್ಲೆಂ. ತುವೆಂ ಮ್ಹಜೆರ್ ಹುಸ್ಕೊ ದಾಕಯ್‌ಲೆ ಖಾತಿರ್ ದೇವ್ ಬರೆಂ ಕರುಂ,” ಮ್ಹಣಾಲಿ ತಿ ಹಾಳ್ವಾಯೆನ್.

ಉಪ್ರಾಂತ್ ತಿಚೆ ಜಿಣಿಯೆ ಕಾಣಿ ತಿಣೆಂ ಮೊಟ್ಟ್ಯಾನ್ ಆಮ್ಕಾಂ ಸಾಂಗ್ಲಿ. ಹೆ ಕಾಣಿಯೆಕ್ ಆನಿ ಹಾಂವೆಂ ತಿಚ್ಯಾ ಘರಾ ಆಯ್ಲೆ ಕಾಣಿಯೆಕ್ ಕಾಂಯ್ ಫರಕ್

ನಾಸ್‌ಲ್ಲೊ. “ತರ್ಯಿ ತುಮಿ ಮ್ಹಾಕಾ ತುಮ್ಚೆ ಸಾಂಗಾತಾ ರಾವೊಂವ್ಕ್ ಒಪ್‌ಲ್ಲೆಂ ಮ್ಹಾಕಾ ವಿಚಿತ್ರ್ ಭೊಗ್ತಾ” ಮ್ಹಣಾಲಿ ತಿ.

“ತುವೆಂ ತಶೆಂ ಚಿಂತುಂಕ್ ಜಾಯ್ ಮ್ಹಣ್ ನಾ. ಸಂಸಾರಾಂತ್ ಬರೆಪಣಿಯಿ ಜಾಯ್ತೆಂ ಆಸಾ. ಗತ್ ಆದಾರ್ ನಾಸ್‌ಲ್ಲಾ ಸುಣ್ಯಾಂಕ್ ಸಯ್ತ್ ವ್ಹರ್ನ್ ಖಾಣ್, ಆಸ್ಲೊ ದಿವ್ನ್ ಬರಾನ್ ಪಳಯ್ಲೆ ದಯಾಳ್ ಮನಿಸ್ ಆಸಾತ್. ತುಕಾ ತುಜಿಂ ಮ್ಹಳ್ಳಿಂ ಲ್ಹಾನ್ ಕೊಣಿಯಿ ನಾಂತ್ ತರ್, ಆಮ್ಕಾಂ ಆಮ್ಚಿಂ ಮ್ಹಳ್ಳಿಂ ಪ್ರಾಯ್ವಂತಾಂ ಕೊಣಿಯಿ ನಾಂತ್. ತಶೆಂ ಆಸ್ತಾಂ ತುಕಾ ಆಮಿ ಆಮ್ಚಿ ದುಸ್ತಿ ಕೊಣಿಯಿ ನ್ಹಯ್ ಬಗರ್ ಆಮ್ಚಿ ಆವಯ್ ಜಾವ್ನ್‌ಚ್ ಸ್ವೀಕಾರ್ ಕರ್ತಾಂವ್. ತುಂ ಆದ್ಲೆಂ ಸರ್ವ್ ವಿಸರ್, ನವಿ ಜಿಣಿ ಸುರು ಕರ್ ಆನಿ ತುಜೆ ಮುಕ್ಲೆ ದೀಸ್ ಸಮಾಧಾನಾನ್ ಸಾರ್,” ಮ್ಹಣ್ ಹಾಂವೆಂ ಮ್ಹಣಾನಾ ತಿಣೆಂ ಸಂತೊಸಾಚಿಂ ದುಕಾಂ ಗಳೊವ್ನ್ ಆಮ್ಕಾಂ ವೆಂಗೆಂ.

ಆಮ್ಗರ್ ಚಡ್ಡಿಕ್ ಏಕ್ ಕೂಡ್ ಆಸ್‌ಲ್ಲೆಂ ಜಾಲ್ಲ್ಯಾನ್ ಹಾಂವೆಂ ತಾಂತುಂ ತಿಕಾ ಆಸ್ಲೊ ತಯಾರ್ ಕೆಲೊ. ತಿಚೆ ಲಾಗಿಂ ಏಕ್ ಟ್ರಂಕ್ ಮಾತ್ ಆಸ್‌ಲ್ಲೆಂ ಜಾಲ್ಲ್ಯಾನ್ ಕಾಂಯ್ ತ್ರಾಸ್ ಜಾಂವ್ಕ್ ನಾಂತ್. ತಿತ್ಯಾರ್ ಪತಿಣೆನ್ ಮೆಜಾರ್ ಚೆವಣ್ ತಯಾರ್ ಕರ್ನ್ ಜಾಲ್ಲೆಂ. ಆಮಿ ದೊಗಾಂನಿಯರ್ ತಿಕಾ ಆಪೊವ್ನ್ ವ್ಹರ್ನ್ ಜೆವ್ಣಾಕ್ ಬಸಯ್ಲೆಂ. ತಿ ಏಕ್ ಮುಟ್ ಭರ್ ಮಾತ್ ಜೆವ್ಲಿ ಆನಿ ‘ಪೊಟ್ ಭರೆಂ’ ಮ್ಹಣಾಲಿ. ಉಪ್ರಾಂತ್ ಏಕ್ ನೀದ್ ಕಾಡ್ನ್ ಉಟ್ಟಾಂ ಮ್ಹಣ್ ಖಾಟಿಯೆರ್ ಆಡ್ ಪಡ್ಲಿ.

...ದೀಸ್ ಸವ್ಯಾಸಾಯೆನ್ ಪಾಶಾರ್ ಜಾತಾಲೆ. ಆಮಿ ತಿಕಾ ‘ಮಾಯ್’ ಮ್ಹಣ್‌ಚ್ ಆಪಯ್ತಲ್ಯಾಂವ್ ಆನಿ ತಶೆಂ ಆಪಯ್ತಾನಾ ಆಮಿ ಲ್ಹಾನ್ವಣಾರ್‌ಚ್, ಹೊಗ್ಡಾವ್ನ್ ಘೆತ್‌ಲ್ಲಾ ಆಮ್ಚ್ಯಾ ಆವಯಾಂಕ್ ಪಾಟಿಂ ಜೊಡ್ನ್ ಘೆತ್‌ಲ್ಲೆ ಪರಿಂ ಆಮ್ಕಾಂ ಭೊಗ್ತಾಲೆಂ. ಆಮ್ಕಾಂ ತಿಚೆಂ ವರ್ವಿಂ ಕಿಶೆಂಚ್ ತೊಂದ್ರೆ ನಾಸ್‌ಲ್ಲೆ. ತಿಚೆಂ ಕಾಮ್ ಸರ್ವ್ ತಿಚ್ ಕರ್ತಾಲಿ. ತಿಚ್ಯಾ

ಖರ್ಚು ಖಾತಿರ್‌ಗೆ ಮುಟ್ಟಿ ಬರಿ ಮೂಕಾ ಸಾಂಬಾಳಾಂತ್ ಭಡ್ಡಿ ಮೆಳ್‌ಲಿ. ತಿ ಆಮ್ಚೆ ಲಾಗಿಂ ಗಜಾಲಿ ಕರಾನಾ, ಆದ್ಲೊ ಕಾಣಿಯೊ, ಗಾದಿ, ಘಡಿತಾಂ ಸಾಂಗ್ತಾನಾ, ಘರ್ ವಕ್ತಾಂ ದಿತಾನಾ, ಜಾಣ್ವಾಯೆಚಿಂ ಉತ್ರಾಂ ಉಲಯ್ತಾನಾ ಆಮ್ಕಾಂ ವರ್ತೊ ಸಂತೊಸ್ ಭೊಗ್ತಾಲೊ. ಘರಾಂತ್ ಏಕ್ ಮ್ಹಾಲ್ಗಡಿ ಆಸ್ಲ್ಯಾಂ ಕಿತ್ಲೆಂ ಬರೆಂ ಮ್ಹಣ್ ಆಮ್ಕಾಂ ಕಳಿತ್ ಜಾತಾಲೆಂ. ಆಮ್ಕಾಂ ಏಕ್ ಬಾಳ್ ಆಸ್ಲೆಂ ತರ್ ತಾಕಾ ಕಿತ್ಲೆಂ ಖೆಳಯ್ತಾಂವ್ ಕೊಣ್ಣಾಂ ಮ್ಹಳ್ಳಿಂ ಚಿಂತ್ನಾಂ ಆಮ್ಚಿಂ ಆಸ್ಲಿಂ ಆನಿ ತಿಣೆಂಯ್ ತಿಂಚ್ ಭೊಗ್ತಾಂ ವ್ಯಕ್ತ್ ಕೆಲ್ಲಿಂ.

ಏಕ್ ವರ್ಸ್ ಪಾಶಾರ್ ಜಾಲೆಂ. ಕಿತ್ಲೆಂ ಹ್ಯಾ ದಿಸಾಂನಿ ತಿಚಿ ಭಲಾಯ್ಕಿ ಭಿಗಡ್‌ಲ್ಲಿ. ತಿ ಮಾವ್‌ಪಣಿಂ ಆಮ್ಚೆಂ ತೊಂಡ್ ಪಳೆತಾಲಿ. ತೆದ್ನಾಂ ತಿಚ್ಯಾ ದೊಳ್ಯಾಂ ಥಾವ್ನ್ ದುಕಾಂ ದೆಂವ್ತಾಲಿಂ. ದಾಕ್ಟರ್‌ಕ್ ಆಪೊವ್ನ್ ಪರಿಕ್ಯಾ ಕರಯ್‌ಲ್ಲಿ ಆನಿ ಕಾಂಯ್ ಪಿಡಾ ಮೆಳುಂಕ್ ನಾಸ್ಲಿ ತರಯಿ ಪ್ರಾಯ್ ನಿಮ್ತಿಂ ಕಟಿನ್ ಆಸ್ತಾಂಯ್ ಜಾಲ್ಯಾ ಮ್ಹಣುನ್ ಥೊಡಿಂ ಘೆತಾಯೆಚಿಂ ವಕ್ತಾಂ ದಿವ್ನ್ ತೊ ಗೆಲ್ಲೊ. ಆಮಿ ತಿಚಿ ಬರಿ ಜತನ್ ಘೆವ್ನ್ ಆಸ್ಲಾಂವ್.

ತ್ಯಾ ಎಕಾ ಆಯ್ತಾರಾ ಆಮಿ ಮಿಸಾಕ್ ವೆಚಿ ಖಾತಿರ್ ಫಾಂತ್ಯಾರ್‌ಚ್ ಉಟುನ್ ಲಾಯ್ ಘಾಲೆ. ಹರ್ಬೆಂ ತ್ಯಾಚ್ ವೆಳಾರ್ ಉಟುನ್ ಮಾಗ್ಣೆಂ ಕರ್ಚೆ ಮಾಯ್‌ಚೊ ಕಾಂಯ್ ಆವಾಜ್ ನಾ ದೆಕುನ್ ಹಾಂವ್ ತಿಚಿ ಲಾಗಿಂ ಗೆಲೊಂ ಆನಿ ಮಾಯ್ ಮ್ಹಣುನ್ ತಿಚೊ ಹಾತ್ ಧರೊ. ತೆದ್ನಾಂ ಮ್ಹಾಕಾ ಆಫಾತ್‌ಚ್ ರಾಕುನ್ ಆಸ್ಲೊ. ಹಾತ್ ಥಂಡ್‌ಗಾರ್ ಜಾಲ್ಲೊ!!!

‘ಮಾಯ್‌!!!’ ಮ್ಹಣ್ ಹಾಂವೆಂ ಮಾರ್‌ಲೆ ಬೊಬೆಕ್ ಪತಿಣ್‌ಯಿ ಧಾಂವುನ್ ಆಯ್ಲಿ. ತಿಚೊ ಜೀವ್ ಉಬ್ಲಾ ಮ್ಹಣ್

ಕಳ್ಚ್ ತಿಕಾಯ್ ದೂಕ್ ತಡ್ವನಾ ಜಾಲೆಂ. ಆಮಿ ಸುವಾರ್ ವೇಳ್ ರಡತ್ ಬಸ್ಲಾಂವ್. ಆನಿ ಆತಾಂ ಮರ್ಣಾಚಿ ತಯಾರಾಯ್ ಕರುಂಕ್ ಜಾಯ್ ಜಾಲ್ಲ್ಯಾನ್ ಹಾಂವೆಂ ಗುರ್ಕಾರಾಕ್ ಘೊನ್ ಕೆಲೆಂ. ಥೊಡ್ಯಾಚ್ ವೆಳಾನ್ ತೊ ಯೆವ್ನ್ ಪಾವ್‌ಚ್ ಆಮಿ ಮರ್ಣಾಚಿ ತಯಾರಾಯ್ ಕೆಲಿ. ಮರ್ಣ್ ದುಸ್ರ್ಯಾ ದಿಸಾ ಭೊವ್ ಸಾದೆ ರಿತಿನ್ ಜಾಲೆಂ. ಭೊವ್ ಥೊಡೊ ಲೋಕ್ ಮಾತ್ ಆಸ್ಲೊ.

ದೀಸ್ ಸವ್ಯಾಸಾಯೆನ್ ಪಾಶಾರ್ ಜಾವ್ನ್ ಸಾತ್ವಾ ದಿಸಾಚ್ಯಾ ಮಿಸಾಚೊ ದೀಸ್ ಉದೆಲೊ. ಆಮಿ ಮೀಸ್ ಜಾವ್ನ್ ಘರಾ ಪಾವ್‌ಲ್ಯಾಂವ್. ಹಾಂವ್ ಕಾಮಾಕ್ ರಜಾ ಕರ್ನ್ ಘರಾಚ್ ಆಸ್ಲೊಂ. ಮಾಯ್ಚೆಂ ಕೂಡ್ ಒತ್ತಾರ್ ಕರ್ನ್ ದವರ್ಯಾಂ ಮ್ಹಣ್ ಹಾಂವೆಂ ಕುಡಾಂತ್ ರಿಗುನ್ ಕಾಮ್ ಸುರು ಕೆಲೆಂ. ತೆದಾಳಾ ಮೆಜಾಚ್ಯಾ ಪೊಂತಾರ್ ಏಕ್ ಕಾಗದ್ ಆಸ್ಲೆಂ. ಹಾಂವೆಂ ತೆಂ ಉಗ್ಣೆಂ ಕರಾನಾ ತಾಚೆರ್ ಆಸ್ಲಿಂ ಪಯ್ಲಿ ಉತ್ರಾಂ ಮ್ಹಾಕಾ ದಿಸ್ಲಿಂ. ತಿಂ ಜಾವ್ನ್ ಆಸ್ಲಿಂ. ‘ಮ್ಹಜ್ಯಾ ಮೊಗಾಚ್ಯಾ ಭುರ್ಗ್ಯಾಂನೊ...’

ಮ್ಹಾಕಾ ಸಂಗತ್ ತಕ್ಟಣ್ ಸಮ್ಜಲಿಚ್ ತೆಂ ಕಾಗದ್ ಘೆವ್ನ್ ಹಾಂವ್ ಸಾಲಾಂತ್ ಬಸುನ್ ಆಸ್ಲೆ ಪತಿಣ್ ಸರ್ತಿಂ ಧಾಂವ್ಲೊಂ ಆನಿ ತೆಂ ಕಾಗದ್ ದಾಕಯ್ಲೆಂ. ಆಮ್ಕಾಂ ಆಶುರಾಯ್ ಭೊಗ್ಲಿ ಆನಿ ಆಮಿ ದೊಗಾಂಯ್ ಬಸುನ್ ತೆಂ ಕಾಗದ್ ವಾಚುಂಕ್ ಲಾಗ್ಲಾಂವ್.

ಮ್ಹಜ್ಯಾ ಮೊಗಾಚ್ಯಾ ಭುರ್ಗ್ಯಾಂನೊ... ಪಯ್ಲೆ ಸುಮತೆರ್ ತುಮ್ಚೊ ಉಪ್ಕಾರ್ ಬಾಪ್ಪಿನಾಸ್ತಾಂ ಆನಿ ಆದೇವ್ನ್ ಮ್ಹಣನಾಸ್ತಾಂ ವೆಚಿ ಖಾತಿರ್ ಮ್ಹಾಕಾ ಮಾಘ್ ಕರಾ. ದೆವಾಚೆಂ ಆಪೊವ್ಣೆಂ ಮ್ಹಾಕಾ ಲಾಗಿಂ ಲಾಗಿಂ ಯೆತಾ ತೆಂ ಮ್ಹಾಕಾ ಸುಸ್ತಾತಾ.

ತೆಂ ತುಮ್ಕಾಂ ಕಳಿತ್ ಜಾಲ್ಯಾರ್ ತುಮ್ಕಾಂ ಕಿತ್ಲೆಂ ದೂಕ್ ಭೊಗ್ತಲೆಂ ತೆಂ ಹಾಂವ್ ಜಾಣಾಂ. ದೆಕುನ್ ಮಾವ್ನ್ ಸಾಂಬಾಳಾಂ.

ಆಶ್ರಮಾಂತ್ ಪಡುಂಕ್ ಆಸ್ಲಾ ಮ್ಹಾಕಾ ಮ್ಹಜ್ಯಾ ನಿಮಾಣ್ಯಾ ದಿಸಾಂನಿ ಆವಯ್ಚೆಂ ಸ್ಯಾನ್ ದಿವ್ನ್ ಘೆನಾಚಿ ಆನಿ ಮಾನಾಚಿ ಜಿಣಿ ಜಿಯೆಂವ್ಕ್ ಸಾಧ್ಯ್ ಕೆಲ್ಲ್ಯಾ ತುಮ್ಚೊ ಉಪ್ಕಾರ್ ಕಿತ್ಲೊ ಬಾವುಡ್ಯಾರಯಿ ತಿತ್ಲೊಚ್! ತುಮ್ಚೆಂ ರೂಣ್ ಫಾರಿಕ್ ಕರುಂಕ್ ಮ್ಹಜೆ ಲಾಗಿಂ ಕಾಂಯ್ ನಾ ತರಯಿ ಸರ್ಗಾರ್ ಥಾವ್ನ್ ಧಾರಾಳ್ ಬೆಸಾಂವಾಂ ಮಾಗುನ್ ಧಾಡ್ಲೆಂ ಆನಿ ತುಮ್ಚೊ ಆಶಾ ಸುಫಳ್ ಕರ್ತಲಿಂ.

ಮ್ಹಜ್ಯಾ ಗಳ್ಯಾಂತ್ ಆಸ್ಲಿ ಚೇಯ್ನ್ ಸಾಂಬಾಳ್ ದವರಾ. ತಿ ಮ್ಹಜ್ಯಾ ಉಗ್ಡಾಸಾಕ್ ತುಮ್ಕಾಂ ಭುರ್ಗಂ ಜಾಲ್ಲ್ಯಾ ವೆಳಾರ್, ವೊಲಾ ದಿಸಾ ತಾಚ್ಯಾ ಗಳ್ಯಾಂತ್ ಘಾಲಾ. ದಯಾ ಕರ್ನ್ ಮ್ಹಜ್ಯಾ ವೆಗ್ಯಾಚಾರಾಚಿ ದುಕಿನ್ ಕರ್ಗಾನಾಕಾತ್. ಪರತ್ ತುಮ್ಚೊ ಉಪ್ಕಾರ್ ಬಾವುಡ್ ಆದೇವ್ನ್ ಮಾಗ್ತಾಂ.

ತುಮ್ಚ್ಯಾ ಮೊಗಾಚಿ ಮಾಯ್.

ಕಾಗದ್ ವಾಚುನ್ ಕಾಳಿಜ್ ಉಮಾಳುನ್ ಆಯ್ಲೆಂ ತರಯಿ ಆಮಿ ಮಾವ್ನ್ ಸಾಂಬಾಳ್ಚೆಂ.

...ಮಾಯ್ ಸರುನ್ ಕಾಂಯ್ ಏಕ್ ವರ್ಸ್ ಜಾವ್ನ್ ಯೆತಾಲೆಂ. ಮಾಯ್‌ಚ್ ಮಾಗುನ್ ಧಾಡ್‌ಲೆ ಬರಿಂ ಆಮ್ಕಾಂ ಏಕ್ ಸುಂದರ್ ಚೆಡುಂ ಭುರ್ಗೆಂ ಜಲ್ಮಲ್ಲೆಂ. ವೊಲಾ ಖಾತಿರ್ ಆಮಿ ಸಂತೊಸಾನ್ ಇಗರ್ಚೆಂತ್ ಹಾಜರ್ ಜಾಲ್ಯಾಂವ್.

“ಭುರ್ಗ್ಯಾಕ್ ಕಿತ್ಲೆಂ ನಾಂವ್ ದವರ್ತಾತ್?” ಪಾದ್ರಾಬಾನ್ ವಿಚಾರ್ಲೆಂ.

“ವೇರಿ ವೊನಿಕಾ” ಆಮಿ ದೊಗಾಂನಿಯ್ ಸಾಂಗಾತಾ ಜಾಪ್ ದಿಲಿ.



ರುಚಿಕ್ ಜೆನ್ಟಲ್ ಏಕ್ ಭಾಮಾದ್ ನಾಂವ್
PRINCE CATERERS
 Quality Veg. & Non Veg. Food for all Occasions



Near St. Joseph the Worker Church
 Neermarga, Mangalore - 575 012
 Ph.: 2274293, Cell: 9845304393
Prop: Philip D'Souza